

Attivitajiet Lulju 2022

L-1 ta' Lulju—Kemmuna ma' Supreme Cruises-Booking biex inkunu nafu n-numru biss għand Maureen Tarpey fuq 79895387-Biljetti jinqatgħu mill-kiosk ta' Supreme. Prezz €12— Nitilqu minn Sliema Ferries fis-13.00. Tluq minn Buġibba Jetty fis-14.15. Se nkunu nistgħu ngħumu f'zewg bajjiet. Ġibu l-ikel magħkom.

It-8 ta' Lulju—Niltaqgħu madwar il-17.00 Little Armier hdejn Tortuga- Ġibu mwejjed u siggijiet. Ġibu l-ikel magħkom.

Il-15 ta' Lulju-19.30-Picnic Dingli hdejn il-kappella. Ġibu mwejjed u siggijiet. Ġibu l-ikel magħkom.

It-22 ta' Lulju-20.00-Niltaqgħu il-Birgu hdejn il-Monument tal-Ħelsien għall-mixja.

Mit-22 sas-27 ta' Lulju—Mawra ġewwa l-Italja.

Id-29 ta' Lulju-20.00-Ikla ta' Klarič ir-Rabat.

Prezz 25€ - Booking bir-Revolut għand Maureen Tarpey fuq 79895387.

Menu-Starters— Soppa-Penne Pollo e Funghi-Baked Lasagna

Main— Pork Loin-Baked Ċerna-Chicken Marsala

Deserta-Cake

Tazza Soft drink jew Inbid għal kull persuna. Mal-booking għidulna x'se tieklu.

Ħallu l-5 ta' Awwissu vojta. Gozo by night. Nużaw il-Claypso Train. Dettalji u booking aktar tard (l-ewwel 50 persuna biss).

22-27 ta' Lulju-Tour tal-Italja.



Chairperson: Victor Galea— 99899072- Secretary: Charlotte Camilleri 99899751 -Email-info@minusone.eu



Volum 25
Ħarġa 07
Lulju 2022

Ħbieb, jgħidu li l-bniedem m'għandu xebgħa ta' xejn. Dejjem irid aktar poter fuq ħaddieħor. Dejjem irid jikkmanda hu anke lil min hu dgħajjed u bla saħħa. Dejjem irid jimponi l-ideat tiegħu fuq ħaddieħor. Dejjem irid jagħti l-ordnijiet u jippretendi li xi ħadd jobdihom. Ma noqogħdux ngħidu li din hi xi ħaġa moderna tal-lum. Minn dejjem hekk kienet id-dinja. Minn dejjem hekk kien il-bniedem. Mill-bidu tal-ħolqien. Il-bniedem donnu qatt ma kien konxju li hawn fuq din id-dinja, hu biss misluf. Jiġi għal ftit snin u jitlaq 'l hemm. Għandna l-vizzju li meta nitkellmu fuq il-ħażin dejjem ngħidu 'għax illum'. Jiena ngħid li l-ħażin kien minn dejjem u hija biss skuża li dejjem inwaħħlu f'din il-ġenerazzjoni. Bħal dejjem, ma nistgħux nigġeneralizzaw, anzi jiena dejjem ngħid li fid-dinja hawn ferm aktar tajjeb milli ħażin. Il-problema hija li l-ħażin jidher aktar.

Qatt ma fhimt ezatt għalfejn tinqala' gwerra jew min jgħajjat gwerra. Il-politiċi jew mexxejja ta' pajjiżi kbar u b'saħħithom militarment? Dawk li jkunu jridu jbigħu l-armi? Dawk li jridu aktar art? Dawk li jridu arthom lura? Dan l-aħħar ġewwa Ruma, Papa Franġisku għamel diskors b'saħħtu ħafna fuq il-gwerer. Huwa qal "**Id-dinja għażlet – huwa iebes li tgħid - iżda għażlet l-iskema ta' Kajjinn**". Hija l-gwerra li tpoġġi f'postu l-Kajjinismu, jiġifieri, li toqtol lil ħuk. Bħalissa fl-Ewropa aħna milquta minn din il-gwerra. Imma ejja nħarsu ftit iktar 'il quddiem. **Id-dinja tinsab fi gwerra**, id-dinja tinsab fi gwerra! Is-Sirja, il-Yemen, imbagħad aħseb fir-Rohingya (Ir-Rohingya huma minoranza Musulmana fl-Istat ta' Rakhine tal-Myanmar, maħsuba li jammontaw għal madwar miljun persuna. Il-Myanmar ma jirrikonoxxihomx bħala ċittadini jew wieħed mill-135 grupp etniku rikonoxxut fil-pajjiżi) Kullimkien hemm gwerra. Il-ġenoċidju tar-Rwanda daqs 25 sena ilu. Għax id-dinja għażlet – huwa iebes li tgħidu – iżda għażlet l-iskema ta' Kajjin", tenna Franġisku.

lkompli f'paġna 2

L-unika soluzzjoni jew risposta li sibna hija li nagħtu l-armi lil Ukrajna. Naturalment l-armi jqumu l-flus u li probabbli kien hawn xi pajjiżi li għamlu ewro tajjeb minn dan il-bejgħ. Naħseb li t-tentattivi li saru għall-paċi ma ħallewx il-frott mixtieq. Allura għaddejna għall-armamenti. Noqtol lilek qabel toqtol lili. Jidher li l-futur huwa mċajpar. Jista' jkun ukoll li kien hawn min ipprova jdgħajjef lil ħaddieħor sabiex isir aktar b'saħħtu hu. Il-prezzijiet, sew minħabba l-covid u sew minħabba l-gwerra splodew 'il fuq u dejjem ibgħati ż-żgħir. L-istorja ta' Abel u Kajjin jafha kulħadd. Fil-Bibbja nsibu miktub li Kajjin qatel lil ħuh Abel. Minn hawn ħareġ li dak kollu li hu Kajjin huwa l-ħażin. Papa Franġisku meta tkellem hekk ried jgħid, li d-dinja għażlet il-ħażin. Il-gwerra hija ħażina. Il-mentalità li toqtol lil ħuk għal aktar poter hija ħażina. Hawn ukoll min jinqeda b'xi ideal politiku jew b'xi reliġjon. Basta nkissru u nfarrku. U dak li qed jiġri bħalissa fl-Ukrajna huwa gwerra bejn l-aħwa. Però mhux fl-Ukrajna biss qed jiġri dan. Hemm pajjiżi oħra fejn l-aħwa qed joqtlu lil xulxin.

Niġu għalina. Aħna li ma jinteressana xejn mill-poter. Aħna li aħna kuntenti b'dak li għandna. Aħna li nħobbu lil kulħadd. Aħna li ma jimpurtanix mir-razza jew mir-reliġjon ta' ħutna. Aħna li digà soffrejna biżżejjed. Aħna li rridu ngħixu fil-paċi. Aħna għandna ċans f'din id-dinja? Aħna għandna dritt li ngħixu fil-kwiet? Xi kultant jiena naħseb li aħna irrilevanti f'din id-dinja. Fuq ħafna affarijiet ikollna mingħajr ma rridu nintelqu mal-kurrent. L-importanti hu li ma nweggawx jew li jekk inweggħu, inweggħu mill-anqas. Wara kolloxx xi stajna nagħmlu meta ormolna? U rigward il-Covid? U x'nistgħu nagħmlu fuq il-gwerer? Il-gwerra wara jew waqt il-Covid kien jonqosna! Dawn l-affarijiet kollha, nammettu jew ma nammettux, iżidulna l-inkwiet personali. Fuq ħafna nies, l-effett ta' dan kollu għad irid joħroġ. J'Alla jien żbaljat, imma jien hekk naħseb.

Però eja nkunu onesti. Ġieli konna Kajjin. Mhux qiegħed ngħid fuq qtil jew li qtilna lil xi ħadd. Qiegħed nirreferi għal kif nagħxu ma' ħaddieħor. Qiegħed nistaqsi, ġieli ġgudikajna? Ġieli ma aċċettajniex lil xi ħadd? Ġieli stajna ngħinu imma ma konniex ta' għajnunna? Ġieli kellna xi agenda moħbija? Jiena ngħid iva. Ġieli kelli preġudizzji u ġieli ġgudikajt. Fil-ħajja mhux faċli li taċċetta kolloxx u b'hekk kultant ir-reazzjoni tagħna ma tkunx tajba. L-aktar meta nirreaġixxu f'mument ta' rabja. U wara kolloxx, aħna tad-dem u l-laħam.

Ikompili f'paġna 3

Naħseb il aħna ma nistgħux inwaqqfu l-gwerra, aħna ma nistgħux inwaqqfu xi virus, lanqas nistgħu nikkontrollaw nimordux jew le imma almenu nistgħu ngħazlu li ngħixu ħajja tajba mingħajr ma nagħmlu deni lil ħadd. Jiena l-ewwel wieħed irrid nrranġa d-difetti li għandi. Jiena ma naċċettax il-ħażin li għandi għax ngħid li jien hekk magħmul. Li ttrranġa mhux sinjal ta' dgħufija imma huwa sinjal ta' saħħa u tax-xewqa li dejjem inkunu persuna aħjar. Jiena la rrid inkun Kajjin imma lanqas irrid inkun Abel.

Victor

It-Torri ta' Pisa

Naqra tagħrif.

Waħda mid-domandi l-aktar komuni dwar dan it-torri 'kif inklinat t-Torri ta' Pisa?'

It-ċediment tal-ħamrija, li jikkonsisti f'tafal artab konsolidat normali, huwa l-kawża tal-inklinazzjoni tat-torri u, għalkemm sa ċertu punt, tal-bini kollu fil-pjazza. Ix-xogħlijiet reggħu bdew fl-1275 taħt il-gwida ta' Giovanni di Simone u Giovanni Pisano, u žiedu mal-kostruzzjoni preċedenti tliet sulari oħra.

Ix-xogħol beda fid-9 ta' Awwissu, 1173. Il-bażi tħalliet tistrieħ għal sena sħiħa. Xi studji jattribwixxu l-awtur tal-proġett lill-Perit Pisan Diotalvi, li fl-istess ħin kien qed jibni l-battisteru. Il-kostruzzjoni twaqqfet matul il-bidu tat-tielet ċirku.

Ix-xebh bejn iż-żewġ binjiet huma fil-fatt ħafna, jibdwet mit-tip ta' pedamenti. Oħrajn jissuġġerixxu lil Gherardi, filwaqt li skont Vasari, ix-xogħlijiet bdew minn Bonanno Pisano. It-tezi ta' Vasari kienet ikkunsidrata valida speċjalment wara l-iskoperta ħdejn il-kampnar ta' qanpiena b'isem Bonanno.

